



Mən fəxr edirəm ki, Bakı Dövlət Universitetinin məzunuyam...

Ümummilli Lider HEYDƏR ƏLİYEV



Qəzet 1929-cu ildən nəşr olunur. Təsisçi: Bakı Dövlət Universiteti

28 iyun 2020-ci il



BAKI UNIVERSITETI

MİLLİ TƏRƏQQİ ELM VƏ TƏHSİL OCAĞINDAN BAŞLAYIR

Kimya fakültəsində Milli Qurtuluş Gününə həsr olunmuş onlayn tədbir keçirilib

səh. 2

BDU-da onlayn imtahan sessiyası davam edir

səh. 3

“Şərq filologiyası məsələləri” mövzusunda virtual elmi konfrans keçirilib

səh. 3

Onlayn Tələbə Müzakirə Forumu keçirilib

səh. 3

“Viruslar və pandemiya” mövzusunda onlayn ustad dərsi keçirilib

səh. 6

“Kitabxana-informasiya fəaliyyətində innovasiyalar və yeni əsrin çağırışları” mövzusunda Respublika virtual elmi konfransı keçirilib

səh. 6

BDU-nun müəllimi “Urdu dilinin aktual problemləri” mövzusunda virtual konfransda iştirak edib

səh. 6



Jurnalistika fakültəsi “Zərdabi” Media Könüllüləri layihəsini reallaşdıracaq

→Səh.2



MÜƏLLİMİ XATIRLARKƏN...

→Səh.3



BDU onlayn imtahan prosesinin mənzərəsini təqdim edir

→Səh.7



“25-lər”dən səkkizincisi... Böyük alimin həyatına cəmi 15 dəqiqəyə son qoydular

→Səh.7

3010 tələbə imtahanda iştirak edib

→Səh.8



15 iyun
Milli Qurtuluş
Günüdür

15 iyun - Milli Qurtuluş Günüdür

İstər bir Azərbaycanlı, Azərbaycan Respublikasının vətəndaşı, istərsə də onun rəhbəri, Prezidenti kimi mənim həyat amalım yalnız sizə - bütün varlığım qədər sevdiyim Azərbaycan xalqına, dövlətçiliyimizə, ölkəmizin iqtisadi, siyasi, mədəni inkişafına xidmət olmuşdur. Bu yolda bütün gücümü və iradəmi yalnız müdrik və qədirbilən xalqımdan almışam. Ən çətin anlarda, ən mürəkkəb vəziyyətlərdə yalnız və yalnız xalqıma arxalanmışam.

Ulu Öndər Heydər Əliyev

Azərbaycan xalqının taleyində böyük əhəmiyyət daşıyan elə günlər vardır ki, həmin günlərdə onun gələcək həyatını müəyyən edən böyük başlanğıcların təməli qoyulub. Müxtəlif tarixi hadisələrlə əlamətdar olan belə günlərin ən önəmlilərindən biri də 1993-cü ilin 15 iyun günüdür. Tariximizə Milli Qurtuluş Günü kimi daxil olmuş bu əlamətdar gün, Ümummilli Lider Heydər Əliyevin adı ilə bağlıdır.


1991-ci ilin oktyabrında Azərbaycan öz azadlığına yenidən qovuşsa da, müstəqilliyin ilk illərində həm siyasi hakimiyyətdə, həm də dövlətin bütün təsisatlarında bir boşluq yaşanırdı. Ermənistanın Azərbaycana təcavüzü respublika-

da vəziyyəti daha da gərginləşdirmişdi. Vətənin bu ağır günlərində xalqımızın böyük oğlu, 1969-1982-ci illərdə Azərbaycana rəhbərlik etmiş, daha sonra Sovet İttifaqı Kommunist Partiyası Mərkəzi Komitəsi Siyasi Bürosunun üzvü, SSRİ Nazirlər Soveti sədrinin birinci müavini vəzifələrində çalışmış, istefa verdikdən sonra 1991-1993-cü illərdə Naxçıvan Muxtar Respublikası Ali Məclisinin sədri kimi fəaliyyət göstərmiş müdrik rəhbər Heydər Əliyev xalqın ısrarlı təkidilə hakimiyyətə qayıtdı.

Ulu Öndərin 1993-cü il iyunun 15-də yenidən hakimiyyətə qayıtması ilə dövlətçiliyimiz yox olmaq təhlükəsindən xilas edildi. O, öz xilaskarlıq missiyası ilə ölkəmizin

müstəqilliyini qorudu, respublika-da tüğyan edən ictimai-siyasi böhranı aradan qaldırdı və davamlı inkişafın təməlini qoydu. Bu qayıdışın daha bir təzahürü xalqın özünə-inam hissəsinin bərpası oldu. Heydər Əliyevin müdrikliyi ilə Azərbaycanın bir sıra ciddi problemləri həllini tapdı. Ölkəmiz hər şeydən əvvəl vətəndaş müharibəsi təhlükəsindən, parçalanmadan və beynəlxalq aləmdən təcrid olunmaqdan xilas oldu. Eyni zamanda ölkənin sosial, iqtisadi, elmi-mədəni həyatında, beynəlxalq əlaqələrində dönüş yarandı, elmi əsaslara, beynəlxalq norma və prinsiplərə uyğun müstəqil dövlət quruculuğu prosesi başlandı.

(Ardı səh. 2)



Onlayn elmi seminar keçirilib

→Səh.4



Bakı Dövlət Universitetinə virtual infotur

→Səh.6



Buraxılış işlərinin onlayn müdafiəsi uğurla həyata keçirilir

→Səh.8



(əvvəli 1-ci səhifədə)

Heydər Əliyevin həyata keçirdiyi təxirəsalınmaz tədbirlərin nəticəsi olaraq, Azərbaycanın milli mənafeələrini qorumağa qadir silahlı qüvvələri yaradıldı, torpaqlarımızın müdafiə olunması ilə bağlı mühüm addımlar atıldı, bütün siyasi və diplomatik vasitələr işə salındı.

Dahi siyasətçi Heydər Əliyev tərəfindən müəyyən edilmiş strategiyanın əsasını iqtisadiyyatın inkişafına, mövcud resurslardan səmərəli istifadəyə, dünya iqtisadiyyatına inteqrasiyaya, özəlləşdirmə proqramının, aqrar islahatların həyata ke-

çirilməsinə və nəticə etibarilə vətəndaşların rifahının yüksəldilməsinə hesablanan sosialyönümlü bazar iqtisadiyyatının yaradılması təşkil edirdi. Beləliklə, Azərbaycan daxilində yaranmış nisbi sabitlikdən və beynəlxalq aləmdə ölkəmizə artan inam və marağdan istifadə edərək, 1994-cü ilin sentyabrında "Əsrin müqaviləsi" adlandırılan ilk beynəlxalq neft müqaviləsinin imzalanması və onun gerçəkləşdirilməsi Ulu Öndər Heydər Əliyev tərəfindən işlənilib hazırlanmış və müstəqil Azərbaycanın iqtisadi inkişaf konsepsiyasını təşkil edən neft strategiyasının həyata keçirilməsinin parlaq təzahürü oldu. Qərbin neft şirkətləri ilə imzalanmış bu sazişdən sonra Azərbaycanın qapıları bütün dünyanın üzünə açıldı, bu sahədə yeni müqavilələrin imzalanması və ölkəyə investisiya qoyuluşu təşviq edildi. Azərbaycan neftinin dünya bazarlarına çıxarılması üçün 1996-cı ildə Bakı-Novorossiysk,

1999-cu ildə Bakı-Supsa ixrac neft kəmərlərinin istismara verilməsi, Bakı-Tbilisi-Ceyhan əsas ixrac boru kəmərinin inşasına dair sazişin imzalanması ilə ixrac marşrutlarının diversifikasiyasına nail olundu. Ümummilli Lider Heydər Əliyevin Azərbaycanın siyasi rəhbərliyinə qayıdışı ilə başlıca qayəsini müstəqillik, azərbaycanlılıq, dövlətçilik, ədalət, demokratiya, milli tərəqqi, dünyəvilik kimi ümumbəşəri dəyərlər təşkil edən yeni bir ideologiyanın əsası qoyulmuşdur. Dahi siyasətçi demokratik, hüquqi dövlət quruculuğu istiqamətində davamlı siyasət yürüdü, ölkədə insan hüquq və azadlıqlarının başlıca prinsiplərinin bərqərar olması üçün əsaslı zəmin yaratmışdır. Heydər Əliyevin rəhbərliyi ilə həyata keçirilən tədbirlər sayəsində artıq 1996-cı ildə sosial göstəricilərin dinamikasında müsbət meyillər özünü göstərməyə başladı. Ulu Öndərin müxtəlif illərdə imzaladığı fərman və sərəncamlarla hərbi qulluqçuların, səhiyyə, təhsil, sosial müdafiə, elm, mədəniyyət sahəsində çalışanların əməkhaqları, eləcə də təqaüdlərin minimum məbləği, şəhid ailələrinin, 20 Yanvar əlillərinin və Azərbaycanın ərazi bütövlüyünün müdafiəsi uğrunda əlil olanların pensiya və müavinətləri bir neçə dəfə artırıldı, müxtəlif sahələrdə böyük xidmətləri olan şəxslərin sosial vəziyyətini yaxşılaşdırmaq məqsədilə fərdi təqaüdlər təsis edildi.

15 iyun - Milli Qurtuluş Günüdür

1999-cu ildə Bakı-Supsa ixrac neft kəmərlərinin istismara verilməsi, Bakı-Tbilisi-Ceyhan əsas ixrac boru kəmərinin inşasına dair sazişin imzalanması ilə ixrac marşrutlarının diversifikasiyasına nail olundu.

Ümummilli Lider Heydər Əliyevin Azərbaycanın siyasi rəhbərliyinə qayıdışı ilə başlıca qayəsini müstəqillik, azərbaycanlılıq, dövlətçilik, ədalət, demokratiya, milli tərəqqi, dünyəvilik kimi ümumbəşəri dəyərlər təşkil edən yeni bir ideologiyanın əsası qoyulmuşdur. Dahi siyasətçi demokratik, hüquqi dövlət quruculuğu istiqamətində davamlı siyasət yürüdü, ölkədə insan hüquq və azadlıqlarının başlıca prinsiplərinin bərqərar olması üçün əsaslı zəmin yaratmışdır. Heydər Əliyevin rəhbərliyi ilə həyata keçirilən tədbirlər sayəsində artıq 1996-cı ildə sosial göstəricilərin dinamikasında müsbət meyillər özünü göstərməyə başladı. Ulu Öndərin müxtəlif illərdə imzaladığı fərman və sərəncamlarla hərbi qulluqçuların, səhiyyə, təhsil, sosial müdafiə, elm, mədəniyyət sahəsində çalışanların əməkhaqları, eləcə də təqaüdlərin minimum məbləği, şəhid ailələrinin, 20 Yanvar əlillərinin və Azərbaycanın ərazi bütövlüyünün müdafiəsi uğrunda əlil olanların pensiya və müavinətləri bir neçə dəfə artırıldı, müxtəlif sahələrdə böyük xidmətləri olan şəxslərin sosial vəziyyətini yaxşılaşdırmaq məqsədilə fərdi təqaüdlər təsis edildi.

Tarixin amansız və sərt sınaqları dövründə dünyanın ayrı-ayrı ölkələrinə səpələnərək yaşamaq məcburiyyətində qalmış azərbaycanlıların birlik və həmrəyliyinə əldə edilməsində də Ulu Öndər Heydər Əliyevin müstəsna xidmətləri olmuşdur. O, dünya azərbaycanlılarının təşkilatlanması və onların bir Vətən – müstəqil Azərbaycan ətrafında sıx birləşməsi üçün daim və əzmlə səy göstərərək, bu istiqamətdə son dərəcə qiymətli qərarlar qəbul etmişdir.

Bu gün Ümummilli Lider Heydər Əliyevin uğurlu siyasi kursunu davam etdirən ölkə başçısı, Azərbaycan Respublikasının Prezidenti cənab İlham Əliyevin bu siyasəti uğurla həyata keçirməsi nəticəsində Azərbaycan dünyanın dinamik inkişaf edən, müasirləşən, modernləşən dövlətinə çevrilib, respublikamızda dinamik artım davam edir, böyük maliyyə tutumlu layihələr həyata keçirilir, investisiya qoyuluşu genişlənilir, əhalinin sosial rifah halı yaxşılaşır. Məhz bu çoxşaxəli uğurlu fəaliyyət sayəsində respublikamız öz inkişaf tempinə görə növbəti MDB ölkələrindən, hətta dünyanın bir çox iri və inkişaf etmiş dövlətlərindən də öndə yer alır.

Ulu Öndər Heydər Əliyev böyük qayıdışı ilə Azərbaycanı uçurumdan xilas etdi, İlham Əliyev bu ölkəni tarixinin ən qüdrətli dövlətinə çevirdi və bu gün Azərbaycan hərtərəfli inkişaf yolunda əmin addımlarla irəliləyən ölkə kimi tarixi uğurlarını inamla davam etdirir.

BDU-nun tələbə gəncləri ölkə başçısına minnətdarlıq məktubu ünvanladılar

Azərbaycan Respublikasının Prezidenti cənab İlham Əliyevə

Əziz Prezidentimiz!

Dünyanı koronavirus adlı gözəgörünməz düşmənin silkələdiyi çətin bir zamanda xalqımız naminə gördüyünüz çox böyük işlər bu müraciəti Sizə ünvanlamaq üçün bizə ruh və cəsarət verdi. Çox istərdik ki, ictimaiyyət, hər bir vətəndaş, hər bir gənc bu müraciətin ürəyimizin səsi olduğunu bilsin.

Bakı Dövlət Universitetinin Tələbə Gənclər Təşkilatında birləşən minlərlə gənc bu gün Sizin hər bir addımınızı diqqətlə izləyir, xalqımızın rifahı naminə

sonsuz sevginizlə bugün biz gənclərin bənzəmək istədiyimiz qəhrəmanımıza çevrilmisiniz.

Möhtərəm cənab Prezidentimiz!

Sizin və çox sevdiyimiz hörmətli Mehriban xanımın xüsusi diqqəti, qayğısı sayəsində xalqımız dünyanın ən nəhəng dövlətlərinin belə həsəd aparacağı əzmkarlıqla koronavirusla mübarizədə üstünlük qazanır. Azərbaycanda yaşayan, bu doğma ölkəmizin vətəndaşı olan hər bir insan üçün Siz çətin günün dostu, arxa-dayağı oldunuz. "Biz birlikdə güclüyük!" deməklə Siz xalqımızı səfərbər etdiniz. Hamı bu fikrin ətrafında sıx birləşərək həmrəylik göstərdi.

verdiyiniz qərarları çox böyük məmnuniyyət hissi ilə bəyənir və dəstəkləyir. Siz uğurlu siyasətiniz, qətiyyətli addımlarınız, Vətənə və xalqa

Eyni zamanda, qeyd etməliyik ki, insanların həyatının qorunmasına, təhlükəsizliyinin təmin olunmasına, rifahının yüksəldilməsinə xidmət edən mükəmməl daxili siyasətiniz ölkəmizin beynəlxalq imicinin möhkəmlənməsinə yönəlmiş xarici siyasətlə tamamlanır. Qoşulmama hərəkətinə üzv olan ölkələrin dövlət başçıları ilə Sizin birbaşa təşkilatçılığınızla keçirilən videokonfrans bir daha Azərbaycanın dünyada söz sahibi olan dövlətlərdən olduğunu sübut etdi.

Biz, tələbə-gənclər, bütün bunları görür, Sizinlə həmrəy olur, Sizinlə qürur duyuruq! Qoy hamı bilsin ki, biz hər zaman sevimli Prezidentimizləyik, Sizin qərarlarınızı ürəkdən bəyənir və dəstəkləyirik.

Allah Sizi qorusun!

Dərin hörmət və məhəbbətlə,
Bakı Dövlət Universitetinin tələbə-gəncləri adından
Tələbə-Gənclər Təşkilatının sədri Nicat İsmayılova

Jurnalistika fakültəsi "Zərdabi" Media Könüllüləri layihəsini reallaşdıracaq

Jurnalistika fakültəsi Azərbaycan Milli Mətbuatının 145 illik yubileyi münasibətilə "Zərdabi" Media Könüllüləri layihəsini reallaşdıracaq. Layihə Prezident cənab İlham Əliyevin "Azərbaycan Respublikasında 2020-ci ilin "Könüllülər ili" elan edilməsi haqqında Sərəncamı və Parlament Jurnalistləri Birliyinin (PJB) yubileyə əlaqədar start verdiyi işlər planı çərçivəsində həyata keçiriləcək.

PJB-nin təşəbbüsü ilə yaradılacaq "Media Könüllüləri Təşkilatı"nın (MKT) üzvləri ilkin olaraq Bakı Dövlət Universitetinin (BDU) Jurnalistika fakültəsinin I-IV kurs tələbələrindən ibarət olacaq.



Başlanğıcda könüllülərin sayı Milli Mətbuatın yaranmasının 145 illiyinə uyğun olaraq, 145 nəfər (tələbə-könüllü) təşkil edəcək. Təşkilat üzvləri PJB-nin təmsil olunduğu media qurumlarında təcrübə keçmək imkanı əldə edəcəklər. Fəal tələbələr isə qurumun idarə heyətində yer alacaqlar.

"Zərdabi" Media Könüllüləri layihəsinin məqsədi Azərbaycanda könüllülük hərəkatına dəstək vermək, yerli və beynəlxalq əhəmiyyətli tədbirlərə qoşulmaq, ictimai-siyasi həyatda aktiv xidmət və təbliğat aparmaq, tələbələrin jurnalistika sahəsində bilik və bacarıqlarını artırmaqdır.

Kimya fakültəsində Milli Qurtuluş Gününe həsr olunmuş onlayn tədbir keçirilib

Kimya fakültəsinin Tələbə Həmkarlar Təşkilatının (THT) təşəbbüsü ilə 15 iyun - Milli Qurtuluş Gününe həsr olunmuş onlayn tədbir keçirilib.

Tədbir iştirakçıları Milli Qurtuluş Günü münasibətilə təbrik edən moderator, Kimya fakültəsinin dekanı müavini Taleh Qəhrəmanov bu tarixi günün Azərbaycan xalqının həyatına böyük və əlamətdar hadisə kimi daxil olduğunu deyib, Ümummilli Lider Heydər Əliyevin hakimiyyətə gəlişi ilə ölkədə ictimai-siyasi sabitliyin təmin edilməsi istiqamətində atılan əhəmiyyətli addımlar haqqında ətraflı məlumat verib. Müdrik liderin dünya azərbaycanlılarının təşkilatlanması və onların bir Vətən - müstəqil Azərbaycan ətrafında sıx birləşməsi üçün daim əzmlə səy göstərərək, son dərəcə qiymətli qərarlar qəbul etdiyini vurğulayıb.

Daha sonra Milli Qurtuluş Günü

münasibətilə hazırlanmış videoçarx nümayiş etdirilib, tələbələrin ifasında şeirlər səsləndirilib. Ulu Öndər Heydər Əliyevin xilaskar missiyası və dövlətçiliyimizin qorunmasındakı əvəzsiz xidmətləri haqqında məlumatlar iştirakçıların böyük marağına səbəb olub.

Kimya fakültəsinin dekanı Abdulsəyid Əzizov, dekanı müavini Fuad Kərimli, kafedra müdirləri Teymur İlyaslı, Eldar Əhmədov, Yasin Cəfərov, Rasim Alosmanov, müəllim Elçin Əkbərov və fakültə THT-nin sədri Emin Qulusoy Ümummilli Lider Heydər Əliyevin rəhbərliyi ilə Azərbaycanın iqtisadiyyat, təhsil, elm, mədəniyyət və digər sahələrdə qazandığı uğurlardan söz açıblar, Ulu Öndərin dövlətçiliyin qorunması istiqamətində gördüyü qətiyyətli tədbirlərə diqqət çəkiblər. Bildiriblər ki, Ümummilli Lider Heydər Əliyevin respublikanın hərtərəfli və sürətli inkişafı barədə ideyalarını bu gün Prezident cənab İlham Əliyev uğurla davam etdirir.



MÜƏLLİMİ XATIRLARKƏN...

Azərbaycanın görkəmli alimi və mətbuat tədqiqatçısı, Ali Media Mükafatı laureatı, qocaman jurnalist Şirməmməd Hüseynovun vəfatından bir il ötür.

yaxınlaşdım. Seçim imkanım elə də geniş deyildi, gec yaxınlaşdığım üçün az sayda mövzu qalmışdı. Bununla belə, “Yeni iqbal”

qəzetinin nəşr tarixi” adlı mövzu diqqətimi çəkdi. Bu mətbu orqanın araşdırılmamış olması və əski əlifba ilə çıxması marağıma səbəb oldu və mövzu üzərində işləməyə başladım. Diplom rəhbərim isə Şirməmməd müəllim idi. Vaxt tamam oldu, işi oxumaq üçün rəhbərimə təqdim etdim. Onu da deyim ki, müəllimin verdiyi plan üzrə işləsəm də onunla əlaqə saxlamamışdım. Nəhayət, o gün gəldi. Müəllim işi oxumağa başladı, demək olar ki, hər cümlədən sonra başını qaldırıb üzümə baxır, yenidən oxuyurdu. Bu vəziyyətdən, açığı, bir az narahat olsam da, işin sonunu gözləməli oldum. Rəhbərim işi oxuduqdan sonra aramızda kiçik bir dialoq yaşandı:

- Özün yazmısan bunu?
- Bəli, müəllim.
- Əski əlifbanı bilirsen bəyəm?
- Bəli.
- Bir anlıq fasilədən sonra:
- Heç bilirsen neyləmişəm?
- Çəşqin vəziyyətdə “Nə etmişəm ki?” soruşdum.
- Sən çox tədqiqatçının cəsarət etmədiyini bir işə girişib, müvəffəqiyyətlə onu bitirmisən.

Bu sözlərdən sonra həyəcan yerini sevinc hissələrinə verdi. Şirməmməd Hüseynov kimi bir ustaddan belə sözlər eşitdikdə kim sevinməzdi ki? Beləcə, müəllim, öz təbiriylə desək, mənə “kəşf” etdi və buraxılış işimi də uğurla müdafiə etməyim üçün mənə stimula vermiş oldu. Müdafiədə müəllimin mənə tövsiyə etdiyi auditoriyada hamının təəccüb dolu baxışlarını mənə tərəf yönəltdi. Çünki o vaxta qədər yoldaşlarından elə də fərqlənməyən bir tələbə haqqında Şirməmməd müəllimin xoş sözlər söyləməsi hər kəsin marağına səbəb olmuşdu. Həmin müdafiə prosesində müəllim təklif etdi ki, təhsilimi magistratura pilləsində davam etdirim. Onu da qeyd etdi ki, “bu uşağa tədqiqatçılığa həvəs var, onu “arxiv xəstəliyi”ne yoluxdurmaq lazımdır”.

Beləliklə, bakalavriat pilləsini uğurla yekunlaşdırıb, müəllimin də xeyir-duası ilə, təhsilimi növbəti mərhələdə davam etdirdim. İki illik müddətdə ondan ixtisasım haqqında yeni bilgiler, tədqiqatçılıq işində yeni təcrübələr öyrənmiş oldum. Şirməmməd müəllim tez-tez klassik mətbuat xadimlərinin əsərlərindən mətnlər verir, mən də arxivdə onları orijinalı ilə tutuşdurub redaktə edirdim. Xüsusən də hansısa bir səhvi aşkar edəndə sevincək fakültəyə tələsir, müəllimin reaksiyasını səbirsizliklə gözləyirdim. Onun üzə çıxardığım səhvlərə uşağ kimi sevinməsi hələ də gözlərimin

önündədir. Müəllimin belə reaksiyası, həmçinin mənə yoldaşlarıma misal çəkməsi elmə olan həvəsimi birbeş artırır. Bütün bunlar gələcək həyatımda çox karıma gəldi...

2011-ci ildən sevimli universitetimizin Jurnalistika fakültəsində işə qəbul olunduqdan sonra müəllimlə (müəllim-tələbə münasibətləri öz yerində) bu dəfə həm də həmkar kimi çalışmağa başladım. Onun bilavasitə təklifi ilə yaradılmış “Jurnalistika” Elmi-Tədqiqat Laboratoriyasında elmi işçi vəzifəsində işə qəbul olundum. Səkkiz il ərzində onlarla kitabın hazırlanmasında və klassik qəzet nömrələrinin transliterasiya edilib çap edilməsində müəllimlə çiyin-çiyinə fəaliyyət göstərdim. Bakıda fəaliyyət göstərən əksər arxiv idarələrində klassik mətbuat nümunələri üzərində tədqiqat işi apararaq, elmi ictimaiyyətə məlum olmayan yüklərlə materialın üzə çıxarılmasına nail olduq. Onun tərtib etdiyi kitablarda adımlar transliterasiya redaktoru kimi göstərilməsi, hesab edirəm ki, mənim də tarixə düşməyimə vəsile olacaqdır. 2018-ci ildə nəşr etdirdiyim “I Dünya müharibəsi illərində Azərbaycan mətbuatı” adlı monoqrafiyamin elmi redaktorunun professor Şirməmməd Hüseynov olması isə mənim üçün ayrıca bir fəxrətdir.


Şirməmməd müəllimi mən hər sahədə özümə ustad, müəllim hesab edirəm. Bir çoxlarından fərqli olaraq, onunla həm arxivdə sıx şəkildə çalışmışıq, həm yol yoldaşı olmuşuq, həm də yeməyimizi bölüşmüşük. Bunların hər birində də ondan müəyyən şeylər öyrənmişəm: piyada gözməyə üstünlük vermək, yeməkdən dərhal sonra işləməyib 15 dəqiqə piyada gözmək, yarım saatlıq iş prosesindən sonra fasilə vermək, gözləri bir müddət yaşıllığa zilləmək və s. Ən əsası isə ondan elmə, tədqiqatçılığa həvəs, müəllim peşəsinə sevgi öyrənmişəm. Təsədüfi deyil ki, Şirməmməd müəllimdən öyrəndiklərim fakültədə bir sıra fənlərin tədrisində, xüsusən də “Əski Azərbaycan yazısı” fənnində çox köməyimə gəlir.

Hər dəfə Şirməmməd müəllimin adı çəkiləndə, unudulmaz xidmətləri xatırlananda çoxları onun müqəddəs ruhuna dualar oxuyur, insanlıq zirvəsinə müsbət əməllərinə, elmi xidmətlərinə görə ucalan şəxsiyyəti yad edirlər. Artıq bir ildir ki, professor Şirməmməd Hüseynov cismən bizimlə olmasa da, onun fikir və ideyaları daim bizimlədir.

Ruhun şad olsun, Böyük Ustad!

**Samir Xalidoğlu (Mirzəyev),
Jurnalistika fakültəsinin sosial məsələlər və tələbələrə iş üzrə dekan müavini**

BDU-da onlayn imtahan sessiyası davam edir



Bakı Dövlət Universitetində yaz semestrinin imtahan sessiyası başlayıb. Onlayn imtahan sessiyası bu gün də yüksək təşkilatçılıqla davam edir.

İyunun 9-da bakalavriat pilləsində təhsil alan 218 qrup üzrə 4668 (202 nəfəri SABAH qrupları olmaqla) tələbə imtahanlarda iştirak edib. Magistratura pilləsində isə 51 ixtisaslaşmada 45 fənn üzrə 170 magistrant imtahan verib. İmtahanların gedişi dekanlar, kafedra müdirləri və prorektorlar tərəfindən izlənilib.

İmtahanda iştirak edən bütün tələbələr imtahanları müvəffəqiyyətlə veriblər. Onlayn keçirilən yay imtahan sessiyası iyulun 10-da yekunlaşacaq.

“Şərq filologiyası məsələləri” mövzusunda virtual elmi konfrans keçirilib

Şərqşünaslıq fakültəsinin təşkilatçılığı ilə Ümummilli Lider Heydər Əliyevin anadan olmasının 97-ci ildönümünə həsr edilmiş “Şərq filologiyası məsələləri” mövzusunda gənc tədqiqatçıların virtual elmi konfransı keçirilib.

Konfransı giriş sözü ilə açan universitetin rektoru Elçin Babayev Ümummilli Lider Heydər Əliyevin çoxşəxli fəaliyyətindən, Azərbaycanın inkişafı, müstəqilliyimizin qorunması və milli dövlətçiliyimizin gücləndirilməsi istiqamətində misilsiz tarixi xidmətlərindən danışıb.

Rektor, həmçinin Ulu Öndərin uzaqgörən siyasəti nəticəsində ölkədə əmin-amanlığın, siyasi sabitliyin yarandığını, ictimai-siyasi, sosial-iqtisadi, elmi və mədəni həyatda əsaslı dönüşün, Azərbaycanın dünya birliyinə inteqrasiyasının başladığını bildirib. Ulu Öndər Heydər Əliyevin azad və müstəqil Azərbaycanın qüdrətli dövlətə çevirilməsi yolundakı xidmətlərinə diqqət çəkərək müdrik rəhbərin sayəsində qazanılmış müstəqilliyin davamlılığının təmin edilməsi, qorunub saxlanılmasında Prezident cənab İlham Əliyevin xidmətlərindən söz açıb.

Ölkəmizin inkişafında elmin və təhsilin rolundan danışan rektor gənclərin elm və təhsil müstəvisində akademik fəaliyyətinin əhəmiyyətini xüsusi qeyd edib. E.Babayev daim öz məzunları ilə fəxr edən BDU-nun ölkəmizdə savadlı kadr potensialının təmin edilməsində müstəsna xidmətlərindən də bəhs edib, gənc alimlərin ölkəmizin inkişafına öz töhfələrini verəcəklərinə əminliyini ifadə edib.

Konfransın aktual mövzuya həsr olunduğunu bildiren rektor Şərqşünaslıq fakültəsinin professor-müəllim heyətinə təşəkkür edib, tədqiqatçılara uğurlar arzulayıb.

BDU-nun Şərqşünaslıq fakültəsinin dekanı Elxan Əzizov Ulu Öndər Heydər Əliyevin tarixi siyasi xidmətləri sayəsində Azərbaycanın beynəlxalq aləmdə tanınması, respublikamızın xarici siyasətinin formalaşmasındakı əhəmiyyətli rolundan söz açıb. Dekan bildirib ki, ölkədə aparılan uğurlu təhsil islahatları nəticəsində Şərqşünaslıq fakültəsi də inkişaf etmiş, linqafon kabinəsi, ərəb, fars, türk, ibri, urdu, yapon, çin və koreya dilləri üzrə müasir texniki vasitələrlə təchiz edilmiş xüsusi otaqlar qurulmuş, tələbələrin tədris prosesinə cəlb edilməsi işində nailiyyətlər əldə edilmişdir.

Konfransın plenar iclasında Şərqşünaslıq fakültəsinin akademik heyəti, eləcə də magistrant və doktorantlarının elmi məruzələri maraqla qarşılanıb.

Konfrans işini bölmə iclasları ilə davam etdirib.



UNİVERSİTET XƏBƏRLƏRİ

Onlayn elmi seminar keçirilib

Bakı Dövlət Universitetinin (BDU) tələbələri və gənc tədqiqatçıları üçün İran İslam Respublikasının Ərdəbil Universitetinin professoru, Sabalan Yüksək Texnologiyalar Universitetinin qurucu rektoru Yashar Azizianın təqdimatında "Strukturlaşdırılmış işıq və onun optik manipulyasiya, kvant rabitəsi və mikroskopiyada tətbiqləri" mövzusunda onlayn elmi seminar keçirilib.

Videobağlantıya qoşulan BDU-nun rektoru Elçin Babayev iştirakçıları salamlayaraq alimin fəaliyyəti haqqında məlumat verib, araşdırmalarının dünya elmi-

nə verdiyi töhfələrdən söz açıb. O, uzun müddət Bakı Dövlət Universitetində elmi-tədqiqat aparən alimin maraqlı dissertasiya işlərinə imza atdığını diqqətə çatdırıb.

Elmi seminarın moderatörü, BDU-nun Elm və innovasiyalar üzrə prorektoru Hüseyin Məmmədov BDU-da keçirilən onlayn ustad dərslərinin elm və tədqiqat işlərinin onlayn formada davam etməsinə böyük töhfələr verdiyini bildirib.

Yashar Azizian məzunu olduğu BDU-nun professor-müəllim heyəti və tələbələri qarşısında çıxış etməkdən məmnunluğunu ifadə edib. Nanotexnologiya üzrə aspirantura pilləsində təhsil aldığı müddətdə Fizika fakültəsinin akademik heyətinin verdiyi dəstəyi xüsusi vurğulayıb. Alim



BDU-nun Nanoaraşdırmalar Mərkəzində həyata keçirilən elmi tədqiqatların bu sahənin inkişafında böyük rol oynadığını deyib.

Bakı Dövlət Universitetinin qazandığı uğurları daim izlədiyini bildiren Yashar Azizian Fizika fakültəsinin Nanoaraşdırmalar sahəsində əldə etdiyi uğurlardan

bəhs edib, ikitərəfli elmi əlaqələrin genişlənməsi, müştərək elmi-tədqiqatların aparılması və birgə elmi seminar, simpozium, konfransların keçirilməsində maraqlı olduğunu vurğulayıb. "Strukturlaşdırılmış işıq və onun optik manipulyasiya, kvant rabitəsi və mikroskopiyada tətbiqləri" möv-

zusunda təqdimatla çıxış edən professor Yashar Azizian optik impuls axını, beyinə fiziki və biokimyəvi proseslər vasitəsilə məlumat çatdırılması prosesi, sıxlıq, dalğa uzunluğu, qütbləşmə, bucaq təcili və radial rejimi, kvant optikası və quruluşlu işıq problemləri, strukturlaşdırılmış işıq, rəqəmsal simulyasiya istiqamətlərində elmi mülahizələrini iştirakçıların nəzərinə çatdırıb.

Təhsilin təşkilinin stimullaşdırılması və onlayn tədris prosesinin davamlılığının təmin edilməsi məqsədilə keçirilən seminar iştirakçıların elmi diskussiyası ilə yadda qalıb.

Elmi seminar Universitet alimlərinin mövzu ətrafında fikir mübadiləsi və sualların cavablandırılması ilə başa çatıb.

"Riyaziyyatın tətbiqi problemləri" mövzusunda Respublika virtual elmi konfrans keçirilib

Bakı Dövlət Universitetinin (BDU) Tətbiqi riyaziyyat və kibernetika fakültəsinin təşkilatçılığı ilə Azərbaycan Xalq Cümhuriyyətinin yaranmasının 102-ci ildönümünə həsr olunmuş "Riyaziyyatın tətbiqi problemləri" mövzusunda gənc tədqiqatçıların Respublika virtual elmi konfransı öz işinə başlayıb.

Konfrans iştirakçılarını salamlayan BDU-nun rektoru Elçin Babayev bildirib ki, hazırkı dövrümüz elm və texnikanın tərəqqisi əsasında bəşəriyyətin

maddi və mənəvi həyatında bəşəriyyətin mühüm dəyişikliklərlə əlaqədardır. Elm və texnika cəmiyyətin həyatında getdikcə daha böyük rol oynayır, onun inkişafı üçün hədsiz imkanlar açılır.

Müasir elm, riyazi metodların xüsusi tədqiqat proseslərinə getdikcə daha çox nüfuz etməsi ilə xarakterizə olunur.

Rektor əlavə edib ki, kompüter elmlərinin sürətli inkişafı riyaziyyatın yeni tətbiq sahələrini əhəmiyyətli dərəcədə artıraraq təbiət və cəmiyyətin müxtəlif sahələrində yeni riyazi üsulların yaranmasına imkan yaradıb. BDU-nun Tətbiqi riyaziyyat və kibernetika fakültəsi fəaliyyət göstərdiyi müddətdə yüksəkixtisaslı kadrlar yetişdirərək respublikada kompüter elmlərinin inkişafına və elmi-pedaqoji kadrların hazırlanmasına önəmli töhfələr verib.

Virtual konfransı açıq elan edən rektor E.Babayev konfransın işinə və iştirakçılara uğurlar arzulayıb.

Moderator, Elm və innovasiyalar üzrə prorektor Hüseyin

Məmmədov tətbiqi riyaziyyat sahəsində tədqiqatların interdisciplinar və multidisciplinar xarakteri nəzərə alınaraq BDU-nun bu istiqamətdə araşdırma aparən elmi müəssisələr arasında əməkdaşlığının genişləndirilməsi, dünyanın elmi mərkəzləri ilə beynəlxalq elmi əməkdaşlıq əlaqələrinin gücləndirilməsi, magistrant və doktorantlar üçün dissertasiya mövzularının müəyyənləşdirilməsində tətbiqi riyaziyyat sahəsində elmi problemlərə diqqətin artırılması istiqamətində aparılan işləri yüksək qiymətləndirib.

Konfransda "Elektron imtahanların təşkilində informasiya sisteminin hazırlanması", "Zenit hədəf sürətinin təyin olunduğu atəşi idarəetmə qurğuları üçün optimal dinamik sistemin Maple paketi vasitəsilə qurulması", "Multiagent sistemlərdə reaktiv agentin işləmə alqoritmi", "Çox-

sektorlu istehsalda optimal idarəetmə modeli", "Parabolik tənlik üçün sərbəst həddin tapılması haqqında tərs məsələnin variasional qoyuluşu" adlı məruzələr iştirakçıların böyük marağına səbəb olub.

Tətbiqi riyaziyyat və kibernetika fakültəsinin dekani, professor Məhəmməd Mehdiyev fakültədə əsaslı nailiyyətlər əldə olunduğunu vurğulayıb və elmi istiqamətdə tədqiqatların davam etdirildiyinə diqqət çəkərək məruzəçilərə və magistrant-tələbələrə aktiv iştiraka görə təşəkkür edib.

"Microsoft Teams" platforması üzərindən təşkil olunmuş Respublika Elmi konfransını 100-dən çox iştirakçı izləyib.

Qarşılıqlı diskussiya şəraitində davam edən konfransın ilk günü sualların cavablandırılması ilə yekunlaşıb.

"İnklüziv təhsil: əlilliyə fərqli baxış" mövzusunda onlayn görüş

Heydər Əliyev Fondunun "Regional İnkişaf" İctimai Birliyi tərəfindən icra olunan "Müəllimlərin inklüziv təhsil sahəsində bacarıqlarının artırılması" və UNİCEF-in Azərbaycan nümayəndəliyinin həyata keçirdiyi "Azərbaycanda əlilliyə olan uşaqlar üçün keyfiyyətli inklüziv təhsilin genişləndirilməsi" layihələri çərçivəsində Bakı Dövlət Universitetinin (BDU) müəllim-tələbə heyəti ilə "İnklüziv təhsil: əlilliyə fərqli baxış" mövzusunda onlayn görüş keçirilib.

BDU-nun Sosial elmlər və psixologiya fakültəsinin dekani, professor Hikmət Əlizadə onlayn tədbiri açaraq bildirib ki, inklüziv təhsilin inkişafı dünyanın bir çox ölkələrinin təhsil siyasətinin əsas

prioritetlərindəndir və ölkənin təhsil sisteminin beynəlxalq standartlara uyğunlaşdırılması məqsədi daşıyır. Təlim metodikasına müvafiq olaraq inklüziv təhsil uşaqlara qarşı hər hansı formada ayrı-seçkilik edilməsinin qarşısını alır, müxtəlif nevroloji və ya psixi xəstəlikləri olanlara belə mükəmməl şəkildə təhsil almaq, uğur qazanmaq imkanı verir. Onun əsas vəzifəsi məhdud imkanlara malik insanların peşə hazırlığı üçün sərhəd tanımayan mühit yaratmaqdır. H.Əlizadə Azərbaycan Respublikasının 1992-ci ildə İnsan Hüquqları Konvensiyasını imzalayaraq inklüziv təhsilin inkişafı istiqamətində mühüm işlər gördüyünü diqqətə çatdırıb. Qeyd edilib ki,



xüsusi qayğıya ehtiyacı olanların daha keyfiyyətli təhsilə yiyələnməsi, cəmiyyətə daha tez adaptasiyası üçün digər yaşlıları ilə bir yerdə olması daha məqsədəuyğundur.

"Zoom" platforması üzərindən baş tutan görüş "Regional İnkişaf" İctimai Birliyinin inklüziv təhsil üzrə mütəxəssisi Fərid Süleymanovun moderatorluğu ilə davam edib.

Motivasiya spikeri, tərcüməçi, yazar və "ƏSA" teatrının aktrisası Cəmilə Məmmədli həyatından, uğurlarından, nailiyyətlərindən danışaraq ingilis dilini öyrəndiyini, tərcümələr etdiyini, hekayələr yazdığını vurğulayıb. Oxucularının ona stimül verdiyini deyən gənc, hekayə aparən ön vacib məqam olmasından bəhs edib. Hazırda yapon dili kursuna getdiyini deyən Cəmilə Məmmədli ön böyük arzusunun universitetə qəbul olaraq, təhsil almaq olduğunu deyib.

Onlayn görüşün keçirilməsinin əsas məqsədi inklüziv təhsilin əhəmiyyətini, əlilliyə olan insanların cəmiyyətə inteqrasiyasının vacibliyini ictimaiyyətin diqqətinə çatdırmaqdır.

“Kitabxana-informasiya fəaliyyətində innovasiyalar və yeni əsrin çağırışları” mövzusunda Respublika virtual elmi konfransı keçirilib

Kitabxanaçılıq-informasiya fakültəsinin təşkilatçılığı ilə Ümummilli Lider Heydər Əliyevin anadan olmasının 97-ci ildönümünə həsr olunmuş “Kitabxana-informasiya fəaliyyətində innovasiyalar və yeni əsrin çağırışları” mövzusunda Respublika virtual elmi konfransı keçirilib.

BDU-nun rektoru Elçin Babayev konfransı giriş sözü ilə açaraq Ulu Öndər Heydər Əliyevin kitabxana quruculuğu sahəsində fəaliyyətindən, Ümummilli Liderin kitabxana işinin inkişafında tarixi addımların atılmasında müstəsna xidmətlərindən bəhs edib. Bildirib ki, Ümummilli Lider Heydər Əliyev və onun layiqli davamçısı Prezident İlham Əliyev kitabxana-informasiya işinin inkişafına diqqət və qayğı ilə yanaşaraq bu sahədə bir sıra fərman, sərəncam və dövlət proqramlarına imza atıblar. O, Prezident İlham Əliyevin imzaladığı rəsmi sənədlərdə müasir informasiya texnologiyalarının Azərbaycanda bütün elm və sənaye sahələrində, o cümlədən kitabxanalarda tətbiqi sahəsində strateji vəzifələrin müəyyənləşdirildiyini bildirib.

Rektor ölkəmizdə kitabxanaçılıq sahəsində yüksəkixtisaslı ali təhsilli kadrlar hazırlayan BDU-nun kitabxanaçılıq-informasiya fakültəsinin əhəmiyyətini xüsusi

BDU-nun rektoru Elçin Babayev konfransı giriş sözü ilə açaraq Ulu Öndər Heydər Əliyevin kitabxana quruculuğu sahəsində fəaliyyətindən, Ümummilli Liderin kitabxana işinin inkişafında tarixi addımların atılmasında müstəsna xidmətlərindən bəhs edib.

vurğulayıb. Rektor əldə edilmiş uğurlarda fakültənin yaradılmasında böyük rol olmuş Əməkdar elm xadimi, Əməkdar mədəniyyət işçisi, “Şöhrət” ordenli, professor Abuzər Xələfovun xidmətlərindən bəhs edərək bildirib ki, Bakı Dövlət Universitetinə həmişə qayğı və sevgi ilə yanaşan alim yetmiş ildən artıq dövrdə topladığı kitabxanaşünaslıq elminə dair 600-dən çox kitabı universitetin Elmi kitabxanasına vəsiyyət edib.

Açılış nitqində konfransın işinə uğurlar arzulayan rektor Elçin Babayev təqdim edilən elmi məqalələrin kitabxanaçılıq ixtisasının aktual mövzularına həsr olduğunu diqqətə çatdırıb.

Konfransda Azərbaycan Milli Kitabxanasının direktoru Kərim Tahirov “Müasir kitabxana quruculuğunun təməli Ulu Öndər Heydər Əliyev tərəfindən qoyulmuşdur”, Təhsil Nazirliyi yanında İctimai Şuranın sədri Şahlar Əsgərov “Ulu öndər Heydər Əliyev müstəqil Azərbaycan dövlətinin memarıdır”, AMEA-nın N.Gəncəvi adına Ədəbiyyat İnstitutunun elmi işlər üzrə direktor

müavini Əlizadə Ələsgərli “Heydər Əliyev obrazı ədəbi-filoloji fikirdə”, BDU-nun Bibliografiyaşünaslıq kafedrasının müdiri Nadir İsmayilov “Qloballaşma dövründə informasiya tələbatının kitabxanaların fəaliyyətinə təsiri: müasir meyillər və çağırışlar”, Kitabşünaslıq və nəşriyyat işi kafedrasının müdiri Knyaz Aslan “Elektron nəşrlər və elektron nəşriyyatlar müasir informasiya çağırışları kontekstində”, Kitabxanaşünaslıq kafedrasının müdiri Elçin Əhmədov “Kitabxana-informasiya fəaliyyətində multikulturalizm: yeni çağırışlar və gələcəyə baxış” mövzularında məruzələrlə ilə çıxış ediblər.

Məruzələrdə kitabxanalarda həyata keçirilən innovativ fəaliyyət metodları, kitabxanaların formalaşmaqda olan rəqəmsal cəmiyyətə inteqrasiya istiqamətləri, yeni xidmət növləri, elektron resurslar və proseslər haqqında ətraflı məlumat verilib.

Məruzə edilən elmi məqalələr konfrans materialları toplusunda dərc olunacaq.



UNİVERSİTET XƏBƏRLƏRİ

Böyük

Britaniyanın Tibbi Tədqiqatlar Şurasının Molekulyar Biologiya İnstitutunun Struktur Tədqiqatlar Bölməsinin Hesablama kristalloqrafiyası qrupunun rəhbəri, AMEA-

nın Molekulyar Biologiya və Biotexnologiyalar İnstitutunun Hesablama struktur biologiyası laboratoriyasının müdiri, professor Qərib Mürşüdoğlu Bakı Dövlət Universitetinin (BDU) tələbələri üçün “Viruslar və pandemiya: cari vəziyyət və gələcək və ya ümidlər və reallıq” mövzusunda onlayn ustad dərsi keçib.

Videobağlantıya qoşulan BDU-nun rektoru Elçin Babayev iştirakçıları salamlayaraq alimin fəaliyyəti haqqında məlumat verib, araşdırmalarının dünya elminə verdiyi töhfələrdən söz açaraq professorun elmi tədqiqatlarına 46 mindən çox istinad olduğunu bildirib.


“Viruslar və pandemiya: cari vəziyyət və gələcək və ya ümidlər və reallıq” mövzusunda onlayn ustad dərsi keçən professor Qərib Mürşüdoğlu dünyada geniş yayılan koronavirus pandemiyası və onun yaratdığı global problemlərdən, infeksiyanın geniş yayılmasının səbəbləri, virusla mübarizədə qarşıya çıxan çətinliklər, COVID-19 pandemiyasının diaqnostika və müalicə üsulları, vaxsınların hazırlanması, yeni epidemiyaya təhlükələrinin qarşısının alınmasında innovativ texnologiyaların tətbiqi, milli biotəhlükəsizlik çağırışları kimi məsələlərə aydınlıq gətirib. Alim artıq dünyada sosial məsafənin vacib davranış qaydası hesab edildiyini bildirib və insanları bu qaydalara əməl etməyə çağırıb.

Q.Mürşüdoğlu məzunu olduğu BDU-nun professor-müəllim heyəti və tələbələri qarşısında çıxış etməkdən məmnun olduğunu qeyd edib.

“Microsoft Teams” platforması üzərindən təşkil olunmuş dərslərin iştirakçıların böyük marağına səbəb olub.

Biologiya fakültəsinin dekanı Çingiz Məmmədovun moderatorluğu ilə keçirilən ustad dərsləri iştirakçıların suallarının cavablandırılması ilə başa çatıb.

Bakı Dövlət Universitetinə virtual infotur



Sabunçu Gənclər Evinin təşkilatçılığı ilə onlayn “Azərbaycan universitetlərinə virtual infotur” layihəsinə start verilib. Layihənin ali təhsil müəssisələrindən on altıncı iştirakçısı olan Bakı Dövlət Universitetinin (BDU) onlayn təqdimatı keçirilib. Sabunçu Gənclər Evinin “Facebook” və “Youtube” səhifələrindən canlı olaraq yayımlanan təhsil müəssisələrinin təqdimatları sosial şəbə-

kə üzərindən 1987 nəfərə çatıb, 522 nəfər canlı izləyib.

Virtual infotur müddətində BDU-nun Tədrisin təşkili və təlim texnologiyaları üzrə prorektoru İradə Əliyeva və digər universitet nümayəndələri gəncləri maraqlandıran sualları cavablandırılıb. Gənclər ali təhsil müəssisəsinə virtual infotur müddətində universitet və onun yaratdığı imkanlarla yaxından tanış olublar.

“Azərbaycan universitetlərinə virtual infotur” layihəsinin keçirilməsində məqsəd - abituriyentlərin gələcək ixtisas və universitet seçimlərində yaxından köməklik göstərmək, onların rəqəmsal texnologiyalarının imkanlarından istifadə etməklə universitet nümayəndəliyi vasitəsilə öz suallarına cavab tapmağa şərait yaratmaq, ali təhsil müəssisələrinin ixtisaslaşdığı istiqamətlər üzrə tələbələr üçün yaratdığı imkanları abituriyentlərə təqdim etməkdir.

1-30 iyun tarixlərində davam edəcək “Azərbaycan universitetlərinə virtual infotur” layihəsi Bakı Şəhər Təhsil İdarəsi və Gənclərin İnkişaf və Karyera Mərkəzinin dəstəyi ilə Sabunçu Gənclər Evi tərəfindən həyata keçirilir. İmtahan verəcək gənclər Sabunçu Gənclər Evinin sosial şəbəkə səhifələrini izləyərək təqdimat tarixlərindən informasiya əldə edə biləcəklər.

Sabunçu Gənclər Evi Azərbaycan Respublikası Gənclər və İdman Nazirliyinin nəzdində fəaliyyət göstərən sosial xidmət müəssisəsidir.

BDU-nun müəllimi “Urdu dilinin aktual problemləri” mövzusunda virtual konfransda iştirak edib

Şərqsünaslıq fakültəsinin İran filologiyası kafedrasının urdu dili müəllimi Eldost İbrahimov Hindistanda fəaliyyət göstərən “Dünya Urdu Asossiasiyası”nın təşkilatçılığı ilə baş tutan “Urdu dilinin aktual problemləri” mövzusunda beynəlxalq onlayn konfransda iştirak edib. Hindistan, Pakistan, Misir, İran ali məktəb alimlərinin iştirak etdikləri konfransda Müstəqil Dövlətlər Birliyi məkanından Azərbaycan Bakı Dövlət Universiteti ilə təmsil olunub.

“Azərbaycanda urdu dilinin tədrisində BDU-nun rolu” adlı məruzə ilə çıxış edən Eldost İbrahimov konfrans iştirakçılarına Bakı Dövlət Universitetinin tarixi, universitetdə aparılan islahatlar və inkişafdan söz açaraq Azərbaycanda urdu dilinin tədrisində BDU-nun rolu və fəaliyyəti barəsində ətraflı məlumat verib. Azərbaycanda urdu dilinin tədrisini yüksək qiymətləndirən konfrans iştirakçıları belə bir şərait yaratdığına görə universitet rəhbərliyinə təşükkürlərini bildiriblər.

Onlayn konfrans urdu dilinin lüğət tərkibinin müasir mərhələdəki inkişaf yolları, yeni sözlərin normalaşma prosesi, urdu dilinin tədrisi, dilin söz ehtiyatları kimi məsələlər ətrafında müzakirələrin aparılması ilə yekunlaşıb.

Onlayn Tələbə Müzakirə Forumu keçirilib



Bakı Dövlət Universiteti (BDU) və Azərbaycan Tibb Universitetinin (ATU) Tələbə Gənclər Təşkilatlarının (TGT) birgə təşkilatçılığı ilə ATU-nun 90 illik yubileyinə həsr olunmuş "II Tibb və Hüquq" onlayn Tələbə Müzakirə Forumu keçirilib. Forumda BDU-nun Hüquq fakültəsinin dekanı, professor Əmir Əliyev və ATU-nun I Müalicə-profilaktika fakültəsinin dekanı, dosent Elşad Novruzov qonaq qismində iştirak ediblər. Qonaqlar forum haqqında öz fikirlərini bölüşüb, onun işinə uğurlar arzulayıblar.

Forumun spikerləri BDU-nun Hüquq fakültəsinin tələbəsi Firavan Əlizadə və ATU-nun I Müalicə-profilaktika fakültəsinin tələbəsi Gülnaz Hüseynova olub.

Forumda tibb işçiləri və pasiyentlərin hüquqları, orqan köçürülməsi, evtanaziya kimi mövzuların tibbi və hüquqi tərəfdən müzakirələri aparılıb. 2 saata yaxın davam edən forumda 100-ə yaxın tələbə iştirak edib.

Sonda universitetlərin tələbələrini aktiv iştirakı ilə mövzular ətrafında maraqlı müzakirələr aparılıb.

Buraxılış işlərinin onlayn müdafiəsi uğurla həyata keçirilir



2019/2020-ci tədris ilində Bakı Dövlət Universitetində (BDU) bakalavriat səviyyəsində Yekun dövlət attestasiyası 487 tələbə üçün onlayn rejimdə buraxılış işinin müdafiəsi formasında həyata keçirilir. Magistratura səviyyəsində isə 768 magistrantın onlayn dissertasiya işinin müdafiəsi nəzərdə tutulub.

Buraxılış işlərinin məzmunu, yazılması mövcud əsasnamələrə uyğun olaraq hazırlanıb, çap olunmuş və elektron formada Universitetin müvafiq kafedrasına müəyyən edilmiş müddət ərzində təqdim edilib. Həmçinin tələbə müraciət etdiyi təqdirdə buraxılış işini müdafiə etmədən təhsil müddətində əldə etdiyi nəticələrə (ÜOMG-yə) uyğun olaraq yekun attestasiyadan keçmiş hesab edilir. Həmçinin magistratura səviyyəsində magistrlik dissertasiyalarının müdafiəsi ixtisaslaşdırılmış şuların iclaslarında onlayn qaydada həyata keçirilir.

BDU-nun rektoru Elçin Babayev mütəmadi olaraq keçirilən müdafiə prosesində iştirak edərək tələbələrin müxtəlif mövzularda yazdıqları buraxılış işlərinin təqdimatını dinləyir, müvafiq tövsiyələrini verir, mövzu ətrafında tələbələrə suallarını ünvanlayır.

Eyni zamanda müdafiə prosesində prorektorlar, dekanlar, kafedranın müəllimləri iştirak edirlər.

Bakı Dövlət Universiteti-

nin müvafiq ixtisaslar üzrə keçirilən müdafiə prosesində iştirak edən tələbələr yazdıqları buraxılış işlərini müdafiə edirlər. Komissiya sədri və üzvlərinin suallarını ətrafı cavablandıraraq tələbələr müvəffəqiyyətli nəticələr qazanırlar.

Tələbələr biliklərinin formalaşmasında əməyi keçən bütün müəllimlərinə minnətdarlıqlarını bildirir, həmçinin BDU-da əldə etdikləri bilik və təcrübənin onların gələcək fəaliyyətlərində mühüm rol oynayacağını qeyd edirlər.

BDU-nun bütün fakültələrində və Qazax filialında bakalavriat səviyyəsində müvafiq ixtisaslar və təhsil formaları üzrə Universiteti bitirəcək, tədris planının bütün şərtlərini yerinə yetirmiş, o cümlədən nəzərdə tutulmuş cari attestasiyalardan müvəffəqiyyətlə keçmiş və yekun dövlət attestasiyası buraxılış yekun dövlət imtahanı formasında nəzərdə tutulmuş son kurs tələbələri təhsil müddətində əldə etdikləri nəticələrə (ÜOMG) uyğun olaraq attestasiyadan keçmiş hesab olunurlar.

Mədəniyyət-yaradıcılıq Mərkəzi Silahlı Qüvvələr Günü münasibətilə musiqili kompozisiya hazırlayıb

Bakı Dövlət Universitetinin (BDU) Mədəniyyət-yaradıcılıq Mərkəzi 26 iyun - Azərbaycan Respublikası Silahlı Qüvvələri Günü münasibətilə musiqili kompozisiya hazırlayıb.

Mərkəzin direktoru, Əməkdar incəsənət xadimi Nailə Mir-məmmədlinin rəhbərliyi ilə hazırlanan kompozisiyada mərkəzin solistləri Rəqsanə Əsədova və Aslan Əzimzadənin ifasında "Zəfər marşı", solist Firavan Əlizadənin



BDU-nun Mədəniyyət-yaradıcılıq Mərkəzi Silahlı Qüvvələr günü münasibətilə musiqili kompozisiya hazırlayıb

ifasında "Azərbaycan" mahnısı səsləndirilib.

Musiqili kompozisiya BDU TV ilə birlikdə hazırlanıb.

26 iyun - Azərbaycan Respublikası Silahlı Qüvvələri Günüə həsr olunmuş onlayn tədbir keçirilib

Tarix fakültəsinin təşkilatçılığı ilə 26 iyun - Azərbaycan Respublikası Silahlı Qüvvələri Günüə həsr olunmuş onlayn tədbir keçirilib.

Tədbiri giriş sözü ilə açan rektor Elçin Babayev qeyd edib ki, Milli Ordumuzun yaradılması 102 il bundan əvvəl 1918-ci ildə Azərbaycan Xalq Cümhuriyyətinin fəaliyyəti dövrünə təsadüf edir. Ümummilli Lider Heydər Əliyevin 22 may 1998-ci il tarixli fərmanına əsasən 26 iyun tarixi Azərbaycan Respublikası Silahlı Qüvvələri Günü elan edilib. Azərbaycanda güclü, qüdrətli və yüksək döyüş hazırlığına malik ordu yaradılması Ümummilli Liderimizin adı ilə bağlıdır, məhz onun sayəsində ordu quruculuğu sahəsində genişmiqyaslı islahatlar həyata keçirilmiş, peşəkar, yüksək səviyyəli nizami ordu formalaşdırılmış, 1971-ci ildə Bakıda Cəməlid Naxçıvanski adına hərbi məktəb açılmışdır.

E.Babayev qeyd edib ki, bu gün Azərbaycanın qüdrətli və nizami orduya malik olması məhz uzaqgörən rəhbərin gərgin zəhmətinin bəhrəsidir. Azərbaycan Respublikasının Prezidenti, Ali Baş Komandan cənab İlham Əliyevin xüsusi diqqət və qayğısı sayəsində son illərdə ordunun döyüş qabiliyyəti daha da yüksəlib, maddi-texniki bazası möhkəmləndirilib, Azərbaycan Ordusu regionun ən qüdrətli ordusuna çevrilib və hər an düşməne layiqli cavab vermək əzmindədir. Ölkə rəhbərinin iştirakı ilə 2011, 2013 və 2018-ci illərdə Silahlı Qüvvələrimizin möhtəşəm hərbi paradı, Azərbaycanın Milli

Qəhrəmanı Mübariz İbrahimovun şücaəti, "Aprel zəfəri" və Naxçıvan əməliyyatları Milli Ordumuzun gücünün və qüdrətinin göstəricisidir.

Rektor Azərbaycan Ordusunun güc və qüdrətinin təbliği, Vətənə məhəbbətin tərənnümü, həmçinin gənc nəslin vətənpərvərlik ruhunda yetişməsi istiqamətində bilavasitə təhsil işçilərinin üzərinə böyük vəzifələr düşdüyünü vurğulayıb.

Daha sonra Azərbaycan tarixi kafedrasının professoru Nuru Məmmədov "Azərbaycan ordusu dünyanın ən güclü orduları sırasında", Azərbaycan tarixi kafedrasının dosenti Ələmdar Şahverdiyev "Azərbaycan milli ordusunun yaranması tarixindən", Tarix fakültəsinin Tələbə Həmkarlar İttifaqının sədri Əli Babazadə "Azərbaycan ordusunun Qarabag döyüşləri: dünən və bugün" mövzusunda məruzələrlə çıxış ediblər.

Çıxışlarda Milli Ordunun yaranma tarixindən, Ulu Öndər Heydər Əliyevin silahlı qüvvələrimizin güclənməsi istiqamətində göstərdiyi xidmətlərdən, Azərbaycan Silahlı Qüvvələrinin hərbi quruculuğu prosesindən, 2016-cı il "Aprel döyüşləri"ndə Milli Ordumuzun göstərdiyi şücaətdən, ölkənin silahlı qüvvələrinin döyüş qabiliyyətindən, texniki təchizatından, zabit kadrlarının hazırlıq səviyyəsindən ətraflı məlumat verilib.

"Microsoft Teams" platforması üzərindən təşkil olunmuş tədbiri 100-dən çox iştirakçı izləyib.

Buraxılışa məsul:

Afaq Sadiqova

Redaksiya heyəti

Əliş Ağamirzəyev
Vüqar Əliyev
Cahangir Məmmədli
Həmid Vəliyev
Allahverdi Məmmədli
Nəsir Əhmədli

Dizayn - tərtibat:

Aynur Qurbanqızı

Bakı Dövlət Universitetinin mətbəəsində çap olunmuşdur.

Çapa imzalanıb:

28.06.2020

Tiraj: 1000 nüsxə

Redaksiyanın mövqeyi ilə müəllimlərin mövqeyi üst-üstə düşməyə bilər.

Dərc olunan məqalələrin mətninə görə redaksiya məsuliyyət daşmır.